

L-Ewwel Isqof Ghawdxi f'Malta

Mons. Gejtanu Pace Forno

MINN MONS. PROF. A. BONNICI

Imwield f'Ghawdex fil-5 ta' Gunju 1809, kien bin l-Avukat Frangisku u n-Nobbli Lucija de'Baroni Forno ta' Palermu. Ta' xi 15-il sena dahal novizz mal-Patrijiet Agostinjani u studja f'Napli. Fermo u Ruas, fejn gie ordnat qassis. Minhabba l-kultura tieghu, nhatar Lettur u Reggent tal-Istudji fxi kunventi tal-Italja u Majjistru f'Malta u fl-ahhar sar Superjur tal-Istudji f'Palermo. Imsejjah hawn Malta fl-1847, gie nominat Provinċjal tal-Komunità Maltija.

ISIR ISQOF

Fil-25 ta' Settembru 1857 lahaq Isqof titolari ta' Hebron u gie kkonsagrat f'Ruma mill-Kardinal Vigarju Kostantinu Patrizi fl-4 ta' Ottubru. Gie Malta bhala Isqof Kugitur ta' Mons. Publiju Sant, bil-jedd ghas-successjoni. Ma damx Kugitur, ghax tliet xhur wara, fit-3 ta' Dicembru, Mons. Sant xwejjah ta' 73 sena, irtira għall-hajja privata fid-dar tieghu tal-Belt. Miet 7 snin wara.

Mons. Pace Forno għamel l-ingress solleuni tieghu fil-31 ta' Mejju 1858. F'din l-okkazzjoni li Storja timmarka incident. Sir John Pennefather, Lt. Commander tat-Truppi irrifjuta li jagħti s-salut ta' l-artillerija, bħalma kien soltu jsir f'okkazzjonijiet bhal dik. In-nies għaddew din ic-cahda bhala nsult u pprotestaw bil-qawwi. Il-"Colonial Office" u l-"War Office", infurmati mill-Gvernatur John Gaspard Le Marchant, urew is-soghba tagħhom għall-incident u regghu tennew l-ordni li l-Gwardja Militari għandha tagħti lill-Arcisqof, bhala wiehed mill-aqwa dinjita fil-Gzira. L-istess salut li jingħata lill-Brigadier-General.

Bhala Isqof Mons. Pace Forno kellu x-xorti li jjeħu sehem fil-laqgħa tal-Isqofijiet tad-dinja li saret fl-1862 go Ruma fl-okkazzjoni tal-kanonizzazzjoni tal-Martiri Gappunizi, kif ukoll li jattendi l-Ewwel Konċilju Vatikan, li sar fl-1869-70. Fuq din il-grajja tkellimna ga f'artiklu iehor tagħna.

MOHH MIFTUH U QALB HANINA

Mons. Pace Forno kien bniedem ta' mohh miftuh

għall-kultura u ta' qalb hanina għall-fqar, u għalhekk fis-sena 1848, meta kien Provinċjal Malta, fetah skola b'xejn għat-tfal foqra fil-Kunvent Agostinjan tal-Belt u baqa' Rettur tagħha sa ma lahaq Isqof. Wara li sar Isqof huwa haseb biex tingħata kultura akbar lis-seminaristi f'zewg sezzjonijiet: is-Seminarju l-Magħgur għall-kbar fil-Furjana u s-Seminarju Minuri għaz-Zghar fil-Medina, impjega fihom għall-ema mill-ahjar; zied li studji tal-elokwenza, tal-letteraturi latina u tal-jana, tal-ilsna grieg u l-hudi, u rriforma li studju tal-Iskrittura Mqaddsa. Wara din ir-riforma skolastika, il-Papa Piju IX għoġbu jagħti l-privileġ li tingħata l-lawrja tat-Teologija fis-Seminarju.

Dan l-Isqof wera qalb ta' missier lejn l-ulied spiritwali tieghu. Fis-sena 1865 skuppjat f'Malta l-kolera li giet minn Lixandra u billi ndunaw biha tard, lahqet xterrdet għajha. Il-Gvern ha l-mizuri tard u sakemm intemmet, lahqu mietu biha f'erba' xhur 1.873 ruh. L-Isqof għin spiritwalment u finanzjarment lill-fqar milquta b'dik il-marda kerha.

ID-DJOCESI TA' GHAWDEX

Kien fi zmien Mons. Pace Forno li l-Knisja ta' Ghawdex giet smembrata minn dik ta' Malta fi djoċesi għajha direttament dipendenti mis-Santa Sede. Wara talba li saret lis-Santa Sede fl-1860, Papa Piju IX wera li kien ser jilqa' t-talba tal-Ghawdxin u jahtar Isqof, jew Vigarju Appostolku fil-Gzira ta' Ghawdex. Fl-1863 l-Arcipriet tal-Knisja-Omm ta' dik il-Gzira, Dr. Mikiel Buttigieg gie

ordnat Isqof ta' Lita u nominat Isqof Awziljari ta' l-Isqof Pace Forno. Fis-16 ta' Settembru 1864 sar li smembrament bil-Bolla "Singulari amore", u s'itt ijiem wara, Mons. Buttigieg gie nominat Isqof tad-Djoċesi l-Gdida.

Il-Hamrunizi għandhom dejn ta' gratitudni lejn l-Isqof Pace Forno, għaliex hu għin hafna biex tinbena l-knisja parrokkjali, li giet iddikata lil San Gejtanu, qaddis ismu. Il-Pawlini jafulu l-kalċi tad-deheb imzewwaq b'45 brillant u 6 rubini, li hu kien qala' min għand il-Kardinal De Reisach, u li hu rregala lill-Knisja Kollegjata ta' San Pawl tal-Belt. Il-Karkarizi jfakkru lill-Isqof Pace Forno għaliex gie lill-kanonci il-privileġ li jilbsu s-salib tad-deheb. Huwa gie l-istess privileġ lill-kanonci tal-Għarb f'Ghawdex.

UNURI U MEWT

Kif kien jixraqlu għat-tieba tieghu, għal gid li għamel u għall-interess li wera għal dak kollu li hu sabieħ u tajjeb. Isqof Pace Forno rċieva titoli u unuri misthoqqa. Inhatar Kavallier tal-Ordni l-Aktar Distint tal-Imperatur Frangisku I, irċieva t-titlu ta' Patrizju Ruman. Il-Papa nnominah. Prelat Domesniku u Assistent għat-Tron Papali.

Meta kien sejjer Ruma miet ta' 65 sena f'Castellammare di Stabia hdejn Napli fit-22 ta' Lulju 1874. Wara 16-il xahar, il-katavru ta' Mons. Pace Forno gie ttrasportat Malta fuq il-vapur "Etna". Wasal fit-23 ta' Novembru 1858, tqiegħed fil-knisja ċkejna tas-Sagra Familja fix-Xatt ta' Pjunt, mnejn ittieħed b'"korteo" sabieħ għall-Katidral. Hawnhekk gie milqugh mis-successur tieghu l-Isqof Karmenu Scicluna u ndifen f'qabar fil-kappella ta' S. Publiju. "Sic transit gloria mundi".